

ஜனவரி - 04

## தேசியச் செய்திகள்

### பதே பாரத்

- ❖ 2022 ஆம் ஆண்டு ஜனவரி 01 அன்று மத்தியக் கல்வித் துறை அமைச்சர் தர்மேந்திர பிரதான், இந்த 100 நாட்கள் வாசிப்புப் பிரச்சாரத்தைத் தொடங்கி வைத்தார்.
- ❖ படைப்பாக்கம், விமர்சனம் நிறைந்த சிந்தனை, சொற்களஞ்சியம் மற்றும் எழுத்து வடிவிலும் பேச்சு வடிவிலும் திறனை வெளிப்படுத்தும் பாங்கு ஆகியவற்றை இது உருவாக்கும் என்பதால் இது கற்றல் நிலையை மேம்படுத்துவதற்கான ஒரு முக்கிய நடவடிக்கையாகும்.
- ❖ பால்வதிகா முதல் 8 ஆம் வகுப்பு வரை பயிலும் மாணவர்கள் இதன் கீழ் உள்ளடங்குவர்.
- ❖ இந்தப் பிரச்சாரமானது தாய்மொழி, உள்ளூர் மொழி (அ) வட்டார மொழி போன்ற பிற இந்திய மொழிகள் மீதும் கவனம் செலுத்துகிறது.
- ❖ இந்த இலக்கிற்கு ஏற்ப பிப்ரவரி 21 அன்று அனுசரிக்கப்படும் சர்வதேச தாய்மொழி தினத்துடன் ஒருங்கிணைந்து இந்த பிரச்சாரம் மேற்கொள்ளப்படும்.



### இந்தியாவின் சுகாதார நிலை குறித்த அறிக்கை

- ❖ நாட்டின் தற்போதைய நிலை இந்தியாவிலுள்ள இரண்டாம் நிலை, மூன்றாம் நிலை மற்றும் மாவட்ட நிலை, அவசர மற்றும் விபத்துச் சிகிச்சை மையங்களின் நிலை என்று தலைப்பிடப்பட்ட இரு விரிவான அறிக்கைகளை நிதி ஆயோக் வெளியிட்டுள்ளது.
- ❖ இது புதுடெல்லியில் உள்ள அகில இந்திய மருத்துவ அறிவியல் கல்வி நிறுவனத்தின் அவசர மருத்துவ சிகிச்சைத் துறையினால் மேற்கொள்ளப்பட்ட ஒரு ஆய்வின் அடிப்படையில் தயாரிக்கப்பட்டது.
- ❖ இந்த அறிக்கையானது நாட்டிலுள்ள இரண்டாம், மூன்றாம் மற்றும் மாவட்ட நிலை மருத்துவமனைகளிலுள்ள அவசர மற்றும் விபத்து சிகிச்சைகளின் நிலையை மதிப்பிட்டது.
- ❖ இந்தியா முழுவதும் உள்ள மாவட்ட மருத்துவமனைகளில், 3% முதல் 5% படுக்கைகள் மட்டுமே அவசரப் பயன்பாட்டிற்காக ஒதுக்கப்பட்டுள்ளன.
- ❖ நாட்டிலுள்ள 88% மருத்துவமனைகள் தனக்கென்று அவசர ஊர்திகளைக் கொண்டு இருந்தாலும், அவற்றுள் 3% மட்டுமே அவசர ஊர்தியில் சேவையை வழங்குவதற்கான பயிற்சியினைப் பெற்ற பாராமெடிக்கல் துறையினரைக் கொண்டுள்ளன என்று இந்த

அறிக்கை கண்டறிந்தது.

- ❖ சுமார் 94% மருத்துவமனைகள் நோயாளியின் அருகிலேயே போதிய சோதனைகளை மேற்கொள்ளும் சாதனங்கள் இன்றியும், 74% மருத்துவமனைகள் தனக்கென அவசர ஊர்தி சேவை இன்றியும் 68% மருத்துவமனைகள் அவசரத் துறைக்கென போதிய இட வசதி இன்றியும் உள்ளன.



**ஸ்விகி மற்றும் சொமேட்டோ நிறுவனங்களுக்கு சரக்கு மற்றும் சேவை வரி**



- ❖ உணவு விநியோக நிறுவனங்களை ஸ்விகி மற்றும் சொமேட்டோ ஆகிய நிறுவனங்கள் 5% வரியினை வசூலித்து செலுத்த வேண்டும்.
- ❖ மேலும் ஊபர் மற்றும் ஓலா போன்ற கார் சேவை நிறுவனங்கள், ஜனவரி 01 முதல் முன்பதிவாகும் 2 மற்றும் 3 சக்கர வாகனங்களுக்கு 5% என்ற அளவில் சரக்கு மற்றும் சேவை வரியினை வசூலிக்க வேண்டும்.
- ❖ மேலும் காலணி விற்பனை நிறுவனங்கள் விலை சாராமல் அனைத்திற்கும் 12% அளவில் வரியை விதிக்க வேண்டும்.
- ❖ தற்போது சரக்கு மற்றும் சேவை வரியின் கீழ் பதிவு செய்துள்ள உணவகங்கள் அந்த வரியினை வசூலித்து செலுத்தி வருகின்றன.

## சர்வதேசச் செய்திகள்

**இந்தியா பாகிஸ்தான் இடையே தகவல் பரிமாற்றம்**

- ❖ இந்தியா மற்றும் பாகிஸ்தான் ஆகிய இரு நாடுகளும் போரின் போதும் தாக்க முடியாத

அணுசக்தி மையங்களின் பட்டியலை பரிமாறிக் கொண்டன.

- ❖ அணுசக்தி மையங்கள் மற்றும் வளாகங்களுக்கு எதிரான தாக்குதல்களைத் தடுத்தல் தொடர்பான ஒப்பந்தத்தின் விதிமுறைகளின் அடிப்படையில் இது மேற்கொள்ளப் பட்டது.
- ❖ இந்த ஒப்பந்தமானது 1988 ஆம் அண்டு டிசம்பர் 31 அன்று கையெழுத்தாகி 1991 ஆம் ஆண்டு ஜனவரி 27 அன்று நடைமுறைக்கு வந்தது.
- ❖ இந்த ஒப்பந்தத்தின் கீழ் உள்ளடங்கும் அணுசக்தி மையங்கள் மற்றும் வளாகங்கள் குறித்த சில தகவல்களை ஒவ்வொரு ஆண்டும் ஜனவரி 01 அன்று இந்தியாவும் பாகிஸ்தானும் பரிமாறிக் கொள்ள வேண்டும் என்று இந்த ஒப்பந்தம் கூறுகிறது.
- ❖ 1992 ஆம் ஆண்டு ஜனவரி 01 அன்று முதல் இந்தப் பரிமாற்றமானது மேற்கொள்ளப் படும் வகையில் இந்த ஆண்டின் இந்தப் பரிமாற்றமானது 31வது தொடர் பரிமாற்றம் ஆகும்.
- ❖ இந்தப் பட்டியல்கள், 2008 ஆம் ஆண்டு மே மாதத்தில் கையெழுத்தான தாதரக அணுகல் மீதான ஒப்பந்தத்தின் விதிமுறைகளுக்கு ஏற்ப பரிமாறிக் கொள்ளப் படுகின்றன.
- ❖ இந்த ஒப்பந்தத்தின் கீழ், இரு நாடுகளும் ஒவ்வொரு ஆண்டின் ஜனவரி 01 மற்றும் ஜூலை 01 ஆகிய தேதிகளில் விரிவானப் பட்டியல்களைப் பரிமாறுகின்றன.



**India and Pakistan exchanged list of nuclear installation**

### **பிரம்மோஸ் ஏவுகணை ஒப்பந்தம்**

- ❖ இந்தியா மற்றும் பிலிப்பைன்ஸ் நாடுகள், அரசுகளுக்கு இடையேயான பிரம்மோஸ் ஏவுகணை ஒப்பந்தத்தினை அலுவல்முறையில் தொடங்க உள்ளன.
- ❖ இந்தோனேசியா உள்ளிட்ட சில நாடுகளும் மற்றும் சில வளைகுடா நாடுகளும் இந்த ஏவுகணைகளை வாங்குவதற்கு ஆர்வம் காட்டியுள்ளன.
- ❖ பிரம்மோஸ் ஏரோஸ்பேஸ் என்பது ஒரு இந்திய - ரஷ்யக் கூட்டு நிறுவனமாகும்.
- ❖ இது நீழ்மூழ்கிக் கப்பல்கள், விமானங்கள் அல்லது நிலப்பரப்பிலிருந்து ஏவக்கூடிய மீயொலி சீர்வேக ஏவுகணைகளை உற்பத்தி செய்கிறது.

- ❖ உலகிலேயே 2.8 மேக் வேகத்தில் அல்லது ஒலியின் வேகத்தை விட கிட்டத்தட்ட 3 மடங்கு வேகத்தில் பாயக்கூடிய ஒரே மீயொலி சீர்வேக ஏவுகணை இதுவேயாகும்.
- ❖ ஏற்றுமதி செய்யப்படும் இந்த வகை ஏவுகணையின் மாற்றுருவானது சுமார் 290 கி.மீ. வரம்புடையதாக இருக்கும்.



### ஆப்கானிஸ்தானிற்கு இந்தியா உதவி



- ❖ ஆகஸ்ட் மாத மத்தியில் தாலிபன்கள் பிடியில் ஆப்கானிஸ்தானின் காபூல் நகரம் விழுந்ததிற்குப் பிறகு, முதன்முறையாக ஆப்கானிஸ்தான் மக்களுக்குப் பரிசாக 5 லட்சம் கோவாக்சின் மருந்துகளை இந்தியா அனுப்பியுள்ளது.
- ❖ ஒரு மாதத்திற்கும் குறைவான காலத்தில் தாலிபன்கள் ஆளும் ஆப்கானிஸ்தான் நாட்டிற்கு இந்தியா வழங்கும் 2வது உதவி இதுவாகும்.
- ❖ முன்னதாக டிசம்பர் 11 அன்று 1.5 டன்கள் மருந்து கொண்ட சரக்குப் பெட்டகமானது அனுப்பப்பட்டது.
- ❖ இதற்கு முன்பு, பாகிஸ்தான் வழியாக 50,000 டன் கோதுமை அடங்கிய சரக்குப்

பெட்டகத்தினை அனுப்பிட இந்தியா திட்டமிட்டுள்ளது.

- ❖ எனினும் தாலிபன் அரசின் நிர்வாகத்தினை ஒரு அரசமுறை ஆட்சியாக இதுவரையில் இந்தியா அலுவல்முறையில் அங்கீகரிக்கவில்லை.

## அறிவியல் மற்றும் தொழில்நுட்பச் செய்திகள்

### பாக்ஸ்லோவிட்



- ❖ பைசர் நிறுவனத்தின் 'பாக்ஸ்லோவிட்' எனும் கோவிட்-19 வைரஸ் எதிர்ப்பு மருந்தானது அமெரிக்காவில் அதன் அவசரகாலப் பயன்பாட்டிற்கு ஒப்புதல் பெற்றுள்ளது.
- ❖ இது அமெரிக்காவின் அங்கீகாரம் பெற்ற முதல் உள்நாட்டு கோவிட் சிகிச்சையாக மாறியுள்ளது.
- ❖ இது 12 மற்றும் அதற்கு மேற்பட்ட வயதுடைய குழந்தைகள் மற்றும் இளம்பருவத்தினர் மீது பயன்படுத்தப்படும்.
- ❖ ஐக்கிய இராஜ்ஜியத்தின் மருந்துகள் மற்றும் சுகாதார நலப் பொருட்கள் ஒழுங்குமுறை முகமையானது இந்த மருந்திற்கு ஒப்புதல் வழங்கியது.
- ❖ அமெரிக்க ஒழுங்குமுறை அமைப்புகளானது மெர்க் நிறுவனத்தின் மோல்னுபிராவிர் மருந்தினையும் கோவிட் சிகிச்சைக்கு அங்கீகரித்துள்ளது.
- ❖ இந்தியாவின் பெரிய மருந்து உற்பத்தி நிறுவனங்களான சன் பார்மா, டாக்டர் ரெட்டிஸ் மற்றும் ஆப்டிமஸ் பார்மா ஆகிய மருந்து நிறுவனங்களும் இந்த கோவிட்-19 மாத்திரைகளைத் தயாரிப்பதற்கான சாத்தியக் கூறுகளை ஆராய்ந்து வருகின்றன.

### ஃபுளோரோனா

- ❖ இஸ்ரேலில் முதலாவது ஃபுளோரோனா அல்லது ஃபுளூ கொரோனா அதாவது கோவிட் மற்றும் ஃபுளூக் காய்ச்சல் ஆகியவற்றின் இரட்டைத் தொற்று பதிவாகியுள்ளது.

- ❖ இஸ்ரேலின் தேசிய சுகாதார சேவை வழங்கும் நிறுவனங்கள் கோவிட்-19 தொற்றிற்கு எதிரான 4வது தவணை தடுப்பூசிகளை வழங்கத் தொடங்கின.
- ❖ உலக சுகாதார அமைப்பு இதுவரையில் SARS Cov-2 வைரசின் மாற்றுருவாக ஆல்ஃபா, பீட்டா, காமா, டெல்டா மற்றும் ஒமைக்ரான் ஆகியவற்றைக் குறிப்பிட்டுள்ளது.



## விளையாட்டுச் செய்திகள்

### ஆசிய வளுதூக்குதல் சாம்பியன்சிப் போட்டி



- ❖ இராஜஸ்தானின் உதய்ப்பூரைச் சேர்ந்த கௌரவ் சாஹூ என்பவர் ஆசிய வளு தூக்குதல் சாம்பியன்சிப் போட்டியில் வென்று இந்தியாவிடமிருந்து முதல் தங்கத்தை வென்றார்.
- ❖ இது துருக்கியிலுள்ள இஸ்தான்புல் நகரில் நடைபெறுகிறது.
- ❖ இந்தப் போட்டியில் 66 வயதில் லோரைன் மோர், 165 கிலோகிராம் எடையைத் தாக்கி இந்தியாவிடமிருந்து தங்கப் பதக்கத்தினை வென்று தந்துள்ளார்.
- ❖ தமிழ்நாடு வனத்துறையைச் சேர்ந்த 48 வயதான ஓட்டுநரான மணிமாறன் இந்த போட்டியின் ஓட்டு மொத்தப் பிரிவில் தங்கத்தினை வென்றார்.

- ❖ சங்கரன்கோவில் தி.மு.க. சட்டமன்ற உறுப்பினர் இராஜா இப்போட்டியில் 140 கி.கி எடைப் பிரிவில் வெண்கலப் பதக்கம் வென்றார்.
- ❖ இவர் சமீபத்தில் நடந்த பளுதூக்குதல் போட்டியில் தேசிய அளவில் முதலிடம் பெற்றார்.
- ❖ எனவே, இவர் 2022 ஆம் ஆண்டின் காமன்வெல்த் போட்டிகளில் பங்கேற்க தகுதி பெற்றார்.
- ❖ வளுதூக்குதல் (பெஞ்ச் பிரஸ் வகை மட்டும்) என்பது மாற்றுத் திறனாளிகளுக்கான ஒரு ஒலிம்பிக் போட்டி என்ற வேளையில் பளு தூக்குதல் என்பது ஒரு ஒலிம்பிக் போட்டி ஆகும்.

## முக்கிய தினங்கள்

### பாதுகாப்பு ஆராய்ச்சி மற்றும் மேம்பாட்டு அமைப்பின் 64வது நிறுவன தினம் - ஜனவரி 01

- ❖ பாதுகாப்பு ஆராய்ச்சி மற்றும் மேம்பாட்டு அமைப்பானது இந்தியாவில் உள்ள மிகப் பெரிய மற்றும் மிகப் பரந்த ஒரு ஆராய்ச்சி அமைப்பாகும்.
- ❖ இது பாதுகாப்புத் துறை அமைச்சகத்தின் பாதுகாப்பு ஆராய்ச்சி மற்றும் மேம்பாட்டுத் துறையின் கீழ் இயங்குகிறது.
- ❖ இதன் தலைமையிடம் டெல்லியில் அமைந்துள்ளது.
- ❖ இது 1958 ஆம் ஆண்டு ஜனவரி 01 அன்று இந்திய ஆயுதத் தொழிற்சாலையின் தொழில் நுட்ப மேம்பாட்டு மற்றும் உற்பத்தி இயக்குநரகம் மற்றும் தொழில்நுட்ப மேம்பாட்டு நிறுவனம் ஆகியவற்றினைப் பாதுகாப்பு அறிவியல் என்ற அமைப்புடன் இணைத்து உருவாக்கப் பட்டது.
- ❖ இந்த அமைப்பானது கோவிட்-19 தடுப்பிற்காக 2DG என்ற மருந்தினையும் உருவாக்கி உள்ளது.

